

Врз основа на член 22, став 1, точка 3 од Законот за локална самоуправа („Сл. Весник на РМ“бр.5/02) и член 14, став1, точка 11 од Статутот на општина Крива Паланка („Сл.гласник на Општина Кр.Паланка бр.8/010), Советот на Општина Крива Паланка на седница одржана на 06.12.2018 година, донесе

ПРОГРАМА

за активностите на Општина Крива Паланка во областа на развојот на информатичко-комуникациската технологија за 2019 година

Развојни приоритети и цели

Програмата за развој на ИКТ е креирана во согласност националните ИКТ стратегии и локалната стратегија за развој и претставува продолжување на политиката на општината во делот на ИКТ од претходните години, односно надградба и усовршување на досегашните постигнувања во насока на ефикасна, лесно достапна и транспарентна општина со висок квалитет на услуги за граѓаните и бизнисите.

Целта на програмата е да се подобри ефикасноста и транспарентноста во работењето на администрацијата, да се подобри квалитетот на услугите, а вооедно да се намалат трошоците во работењето со оптимално користење на информатичките и комуникациските технологии.

Активностите на Општината во делот на ИКТ за 2019 ќе бидат насочени во повеќе области и тоа:

- Континуирано одржување на оперативноста на информатичко – комуникацискиот систем на општината
- Имплементација на нови ИТ решенија и нивна интеграција со постојниот систем
- Модернизирање на хардверската инфраструктура и примена на современи алатки за подобрување на тековното работење
- Континуирана обука на вработените

Проектни активности

Проектните активности се во согласност со законските норми и прописи, националните ИКТ стратегии и локалната стратегија за развој.

- **Имплементација на Географски информативен систем (ГИС)**

Со цел да ја унапреди ефикасноста и точноста во работата на своите служби, како и да ја зајакне комуникацијата со граѓаните, Општина Крива Паланка донесе стратешка одлука за имплементација на Географски информациски систем (ГИС), кој треба да ги покрие интерните секојдневни потреби на Општината, комуналните претпријатија, управувачите со јавна стопанска инфраструктура, проектантите и изведувачите на локално ниво и да поттикне интерес кај граѓаните за унапредување на предложените просторни решенија со давање на нивни иницијативи и забелешки. Од аспект на локалната самоуправа, ГИС системот е матица на сите информации што треба да се поседуваат во еден современ град или општина за да бидат ефикасно управувани. Дополнителна корист од воспоставувањето на ГИС системот е неговото несомнено влијание врз зголемување на електронската размена на податоци меѓу вработените во општинската администрација како и поедноставувањето на одредени процеси и постапки. Тековно е планирана интеграција на ГИС во работните процеси на Општината.

- **Подобрување на информатичко –комуникациската инфраструктура**

Општина Крива Паланка ги следи сите новини и измени во делот на примената на ИКТ во работењето на општинската администрација. Во наредниот период се планира набавка на нов хардвер согласно потребите на Општината и замена на постојниот кој е стар и дотраен. Согласно потребите ќе се изврши надоградба и набавка на нови апликативни решенија за непречено одвивање на административните процеси во Општината. Во однос на безбедноста на информатичкиот систем и овозможување на континуирано работење Општината посветува посебно внимание, така да е планирано обновување на застарениот хардвер и софтвер кој се користи.

- **Веб пристапност**

Општина Крива Паланка започна со активности за овозможување на достапност на веб страната на општината за лица со попреченост. За да се овозможи веб пристапноста потребна е имплементација на софтверски решенија со примена на одредени стандарди со цел да се обезбеди задоволителен пристап за лицата со инвалидност кои користат помошни технологии за работа со компјутери и интернет.

- **Слободни интернет зони**

Општина Крива Паланка воспостави три „ви-фи“ зони со слободен пристап до безжичен интернет. Планирано е нивно одржување и во текот на 2019 година.

Со реализацијата на овој проект граѓаните ќе имаат квалитетен пристап до повеќе информации, како и комуникација со локалната власт, при што по електронски пат ќе можат да се информираат за тековните активности на Општината, но и можност преку веб страната да ги пријават проблемите со кои се соочуваат во секојдневното живеење.

- **Одржување на апликации и хостирање**

Општина Крива Паланка во работењето користи апликации од трети лица како и услуги за хостирање за чии непречено функционирање е предвидено тековно одржување во 2019 година.

- **Тековно одржување и надградба на хардвер и софтвер и мрежна инфраструктура**

Општина Крива Паланка располага со сервери, десктоп компјутери, преносни компјутери, мултифункционални уреди, принтери и мрежна опрема за кои е предвидено тековно одржување за овозможување на непречено функционирање на службите чие работење е поврзано со користење на ИКТ.

- **Обуки на вработените**

Имплементацијата на нови софтверски и хардверски решенија мора да биде следена со соодветни обуки на вработените за да се постигнат очекуваните резултати.

- **Имплементација и сертификација на системот за управување со квалитет ИСО 9001:2015 во Општина Крива Паланка**

Општина Крива Паланка согласно Програмата за активностите во областа на развојот на информатичко-комуникациската технологија за 2018 година, започна со имплементација на системот за управување со квалитет ИСО 9001:2015. По завршената интерна проверка

на системот за квалитет (согласно барањата ИСО 9001:2015), дефинирање и спорведување на корективни мерки и преиспитување на системот за квалитет од страна на раководителите, потребна е подготовка на Општина Крива Паланка за сертификација од независно тело. По извршената проверка од страна на независно тело Општината ќе добие сертификат за квалитет ИСО 9001:2015.

Р.бр.	Проект	Предвидени средства (мкд)
1.	Изнајмување на ГИС инфраструктура и интегрирање во работните процеси	1.000.000
2.	Подобрување на информатичко – комуникациската инфраструктура (набавка на хардвер, софтвер и лиценци)	800.000
3.	Пристапност на веб страна	30.000
4.	Слободни интернет зони	40.000
5.	Трошоци за одржување на апликации од трети лица и хостирање (mt.net/ marnet / edusoft / euronetcom/mbs ...)	250.000
6.	Тековно одржување и надградба на хардвер и софтвер и мрежна инфраструктура	600.000
7.	Обуки	150.000
8.	Сертификација на системот за управување со квалитет ИСО 9001:2015	120.000
ВКУПНО:		2.990.000

Бр. 09-3762/9
06.12.2018год.
Крива Паланка

СОВЕТ НА ОПШТИНА КРИВА ПАЛАНКА
Претседател,
Изабела Павловска